

“Өмүр зымырайт”

Мен сага түш болуп

Көңүлүм куш болуп

Чарк айланам канат дирилдей

Күндөрүм түндөргө

Түндөрүм күндөргө

Алмашылды көзгө илинбей

Турмуштун сырын айт

Таш бака кыбырайт

А өмүр зымырайт зымырайт зымырайт

Шашылбайт таш бака

Эсалат чарчаса

А өмүр зымырайт зымырайт зымырайт

Сагынтып кээде сен

Ардагым келбесен

Кантип өмүр жайнайт гүл ачып

Санаймын күндөрдү

Санаймын түндөрдү

Өчөшкөнсүп өтпөйт убакыт

Кыялым алкынат

Теминем камчылап

А өмүр кыбырайт кыбырайт кыбырайт

Өңү да өзгөрүп

Таш бака көздөнүп

А өмүр кыбырайт кыбырайт кыбырайт

Үмүттөй түнөрүп

Кош десем түбөлүк

Билбей калдым неден жаңылгам

Жүрөктүн өртү жок

Дүйнөнүн көркү жок

Жандап өтөт мезгил жанымдан

Аппак таң аткансыйт

Күн деле баткансыйт

А өмүр токтогон токтогон токтогон

Билсе да таш бака

Кыбырайт таш бака

А өмүр ташыркап токтогон токтогон

Источник: super.kg маалымат-маанайшат порталы
(<https://www.super.kg/mediaportal/audio/293123>)